



2 017550 139621

پوهنتون

مخ ۴

خورشید د لوړو زده کړو موسسه

د استادانو علمي سويه لوړول، په ملي او نړيواله کچه د موسسې علمي کيفيت لوړول، د نورو پوهنځيو ايجادول او له موسسې څخه پوهنتون ته ارتقا کول د دې موسسې راتلونکي پلانونه دي.



کرنې وزارت: روان کال به په هېواد کې د جلغوزو په حاصلاتو کې دوه برابره زیاتوالی راشي



د کرنې او مالدارۍ وزارت ویاند اکبر رستمي زیاتوي چې د دوی لومړنۍ څېړنې ښيي چې سرکال به د جلغوزو په حاصلاتو کې دوه برابره زیاتوالی راشي.

د نوموړي په خبره، تېر کال په هېواد کې د جلغوزو حاصلات ۲۳ زره ټنه وو. رستمي وايي، چې خوست، پکتیا، پکتیکا، کونړ او ننگرهار له هغو ولایتونو دي چې پکې د جلغوزو ډېر حاصلات کېږي. د کرنې وزارت دغه راز وايي چې روان کال د جلغوزو حاصلات ځکه زیات شوي چې د پروسس او بازارموندنې لپاره ډېر کار شوی دی.

د یاد وزارت د چارواکو په خبره، تر دې وروسته به د افغانستان په مارک جلغوزي بهر ته صادر شي. دغه وزارت وايي، سر کال له چین سره د جلغوزو قرارداد شوی او هڅه روانه ده چې له نورو هېوادونو سره هم تړون وشي. د یادوني ده چې افغانستان هر کال بهر ته د جلغوزو د صادراتو له درکه په میلیونو ډالره عاید ترلاسه کوي.

سرپرست وزارت صحت عامه تقرری ها و تبدیلی های غیرقانونی کرده است



سرپرست وزیرصحت عامه افغانستان، در حالی ده ها تن را از وظیفه تبدیل، منفک و یا به حیث سرپرست در بخش های مختلف مقرر کرده است که سرپرست وزیر، صلاحیت این چنین اقدامات را ندارد.

سخنگوی وزارت صحت عامه، در حالی تبدیلات در کارکنان پروژه های انکشافی پس از ارزیابی و تقرری ها به حیث واریسی کننده دربست های خالی را از صلاحیت سرپرست وزیر می داند، که سخنگوی رئیس جمهور می گوید به اساس مصوبه کابینه، سرپرست وزیر تا زمانی که رای اعتماد ولسی جرگه را اخذ نه کرده باشد، صلاحیت تعیین افراد را ندارد. همچنان یک عضو ولسی جرگه با تاکید می گوید که سرپرست وزیر، صلاحیت تقرری و انفکاک کسی را نمی داشته باشد.

رئیس جمهور؛ احمدجواد عثمانی را در سیزدهم ماه جوزای سال روان، به حیث سرپرست و نامزد وزارت صحت عامه معرفی نموده و درحالی هنوز رای اعتماد ولسی جرگه را نه گرفته است که به اساس قانون سرپرستی، هیچ کس نمی تواند بیش از دو ماه به حیث سرپرست وزیر کار کند.

یک منبع معتبر وزارت صحت عامه که نمی خواهد نامش در گزارش ذکر شود، به اژانس خبری پژواک گفته است که احمد جواد عثمانی، خلاف مصوبه کابینه، شماری از کارکنان این وزارت را تبدیل نموده، تعدادی را به حیث سرپرست و واریسی کننده مقرر کرده و شماری را هم منفک نموده است.

ورځپاڼه

www.maseerdaily.af

نوی لید، نوی منزل

یکشنبه د ۱۳۹۹ د تلې ۲۷مه | د ۲۰۲۰ د اکتوبر ۱۸مه | ۶۱۲مه گڼه

د جگړې وېره او پر سوله شکونه؛

ختک: د سولې تر عنوان لاندې پاکستان له ټولو لارو خپلو موخو ته د رسېدو په لټه کې دی



جگړه؛ د امریکا فشار او د تماس
ډلو ناسته!

مخ ۳

جنایي پېښې او
د زیاتېدو لاملونه یې

مخ ۲

ولې باید د ولسمشر مرستیال
د کابل د امنیت مسوول شي!؟

مخ ۲

د غذايي امنیت ائتلاف:

له ۱۱ میلیونو ډېر افغانان بېړنیو
خوراکي مرستو ته اړتیا لري



مخ ۵

اوبراین: تر راتلونکي میلادي کال پورې په افغانستان کې د سرتېرو شمېر تر ۲۵۰۰ پورې راګموو

د امریکانو او امریکا تر منځ د دوچې تړون پر اساس به بهرني ځواکونه د راتلونکي میلادي کال تر مې میاشتې له افغانستان څخه وځي. په ورته وخت کې امریکا غږ انگلیسي په یوه راپور کې د امنیتي مسایلو له څارونکو او دغه راز د امریکایي حکومت له ځینو چارواکو سره په خبرو کې په افغانستان کې د القاعده شبکې پر فعالیتونو خبرې کړې دي.

په راپور کې راځي چې طالبان لا هم له القاعده شبکې سره اړیکه لري او د دغې ډلې خطرونه په افغانستان کې پر خپل ځای پاتې دي. په راپور کې راځي چې لا هم د کندهار، هلمند او نیمروز په ولایتونو کې تر دوو سوو پورې د القاعده شبکې غړي فعالیت کوي او له طالبانو سره په بېلو عملیاتو کې همکاران دي.

د امریکا د ملي امنیت مشاور رابرټ اوبراین وايي، ټرمپ امر کړی تر څو په افغانستان کې د راتلونکي میلادي کال په لومړیو کې د امریکایي سرتېرو شمېر تر ۲۵۰۰ پورې راګم کړي.

تر دې وړاندې د امریکا د پوځ لوی درستیز جنرال مارک میلی د ټرمپ د هغه ټویټ په اړه چې تر راتلونکي کربسمېس به له افغانستان ټول سرتېري وباسي، ویلي وو چې دا یو حدس او گمان دی. که څه هم اوبراین ویلي، ټرمپ تر راتلونکي کربسمېس د ځواکونو د وتلو په اړه امر نه دی کړی، خو وايي، که بین الافغاني مذاکرات ښه پرمخ لاړ شي، هر ولسمشر غواړي چې په کربسمېس کې عسکر خپل هېواد ته ستانه کړي. دا په داسې حال کې ده چې

Aksos Book Store
اکسوس کتابپلورنځی

کتاب مو د ژوند ملگری کړئ



0798-98-9696, 0202504652

www.aksosbookstore.af

کابل درېیمه ناحیه، د دهبوري پارک جنوبي دروازې ته مخامخ

Aksos Book Store

aksosbookstore@gmail.com

دریځ

ولې باید د ولسمشر مرستیال د کابل د امنیت مسوول شي!؟

د ولسمشر لومړی مرستیال امرالله صالح وایي چې د کابل ښار د امنیتي ستونزو د حل مسوولیت یې په مستقیم ډول د څو اونیو لپاره اخیستی دی. هغه وایي چې په کابل کې د خپل ورغوي په شان بلد دی او د خلکو د امنیت لپاره د مصلحت او پر جنايتکارانو د رحم په نوم په خپل قاموس کې څه نه لري. نوموړي دغه راز ویلي چې د غلو، اوباشانو، د خلکو د ځوروونکو، باج اخیستونکو، غاصبانو او مکرورو مجرمانو لېست تیار شوی او پر ضد به یې گام اخیستل کېږي. نوموړي په دې برخه کې له خلکو د همکارۍ غوښتنه هم کړې ده.

له یوه اړخه ښايي دا خلکو ته یو مثبت خبر وي، ځکه چې په وروستيو کې امنیتي حالت له حده ډېر خراب شوی او له حکومته غوښتل کېږي، چې د دغه ناوړه حالت مخه ونيسي. له بله اړخه دا د اندېښنې خبره ده، چې د کابل ښار د امنیت په شان مسايل مخامخ د ولسمشر د لومړي مرستیال له خوا پر مخ یووړل شي. کابل ښار د پولیسو امنیتي حوزې او د حوزو آمرین لري، بیا امنیه قوماندان لري، بیا کورنیو چارو وزارت دی چې امنیتي معین او وزیر لري او همداسې د ملي امنیت ریاست حوزې او بیا د کابل ریاست او بیا عمومي ریاست شته. کله چې دومره لوی تشکیل او مسوولین وي، بیا د ولسمشر لومړی مرستیال ولې باید راشي او په دې چاره کې ځان دخپل کړي!؟

دا کار دوې اساسي ستونزې لري: لومړۍ دا چې ښيي له بده مرغه لا هم زموږ چارې پر سیستم نه، بلکې پر افرادو ولاړې دي. که نظم او سیستم وای، نو د امرالله صالح مداخلې ته اړتیا نه وه او د کابل امنیه قوماندانۍ او بیا کورنیو چارو وزارت باید دا ستونزه حل کړې وی، خو اوس سیستم نشته او فرد باید خپل رول ولوبوي او ستونزه حل کړي. دویمه ستونزه دا ده چې دا کار به ښايي د خلکو ستونزه حل کړي، امرالله صالح به ځان قهرمان وښيي، خو د پولیسو پر حوزو، د حوزو پر آمرینو، امنیه قوماندان او قوماندانۍ، کورنیو چارو وزارت او چارواکو یې د خلکو باور له منځه وړي. که دغه بنسټونه ناسم وي، نو باید سم شي او که یې چارواکي خپله غله او مفسدین وي او یا نه شي کولی چې د غلو او مجرمینو پر وړاندې مبارزه وکړي، نو بیا خو لومړیتوب دا دی چې دغه چارواکي پر کور کېنول شي او پر ځای یې وړ کسان وگومارل شي. که ستونزه دا وي چې دا چارواکي صلاحیت نه لري، باید صلاحیت ورکړل شي او که بله هره ستونزه وي، باید هغه حل شي. هر چارواکی او بنسټ باید خپله خپل کار وکړي او نور کسان باید پکې مداخله ونه کړي. اوس دا کوم کمال او سم کار نه دی چې امرالله صالح د خلکو امنیت ونیسي، بلکې کمال او سم کار دا دی چې د پولیسو او امنیت بنسټونه اصلاح شي، وړ کسان وگومارل شي او بیا هغه د خلکو د امنیت د خونديتوب دنده په ښه ډول تر سره کړي.

له بده مرغه د حکومت اوسني مشران لا هم حکومتي بنسټونه بې باوره کوي، تخریبوي یې، ناوړه او مفسد کسان گوماري او بیا په کوچنیو مسایلو کې د مداخلې له لارې د ځان د قهرمان ښودلو نندارې وړاندې کوي. دوی په دې ډول خلکو ته خدمت نه، بلکې خیانت کوي او موږ لا زیات ناوړه حالت ته وړي.

له تېرې یوې میاشتې راهیسې د پلازمینې کابل په گډون، د هېواد په ځینو ولایتونو کې د جنایي پېښو گراف اوج ته رسېدلی او خلک یې له سختې وېرې سره مخ کړي دي. بلخوا د جنایي پېښو له زیاتېدو سره د کورنیو چارو وزارت چارسمبالي ښاغلي مسعود اندرابي چې د میزان میاشتې په ۱۹مه یې د کابل له پنځمې حوضې لیدنه کوله، وویل: له دې وروسته دې مجرمین د قانون په رڼا کې له پښو وغورځول شي او د هغوی د ویشتلو امر یې ورکړ. دا چې په کابل او ولایتونو کې ولې جنایي پېښې مخ پر زیاتېدو دي، د CSRS په دې تحلیل کې مو په همدې تړاو لیکل کړي دي.

افغانستان او جنایي پېښې له ۲۰۰۱ کال را وروسته چې بهرنیو ځواکونو پر افغانستان تېری وکړ، په لومړیو کلونو کې ځینو افغانانو له داخلي او بهرنیو ادارو سره دندې تر سره کولې. له دې سره اقتصادي فعالیتونه زیات شول او د کار او مزدوری فرصت ډېرو افغانانو ته په لاس ورغی؛ خو کله چې یادو ادارو خپل فعالیتونه په افغانستان کې یا وځنډول او یا یې بند کړل؛ جوجت ورسره اقتصادي فعالیتونه هم کم شول. ډېری افغانان له بېکارۍ سره مخ شول او سختو اقتصادي ستونزو وځپل. ځینې داسي کسان هم وو چې د مصرف او سپما انډول ساتلو په برخه کې یې ستونزې درلودې او کله چې بیرونیو ادارو په افغانستان کې خپل کاري فعالیتونه پربښودل، له پربښودو سره سم یې یادو کسانو د خپل مصرف لپاره کافي عاید نه درلود، نو هغوی اړ شول څو هغه غیر قانوني لارې غوره کړي، چې د هغوی د مصرف پوره کېدو لپاره گټورې ثابتېدلی شي. بل دا چې د بهرنیو ځواکونو له راتگ سره ځینې افغانان چې په لوړو معاشونو یې کارونه کول، په نشه‌يي توکو لکه، شرابو، ټابلیټ کا، پوډرو او چرسو چې له دې وړاندې د هېواد په کچه ډېر معمول نه وو، اخته شول. پر همدې بنسټ د احصایوي شمېرو له مخې، د هېواد په کچه له دریو میلیونو وگړو زیات پر نشه‌يي توکو اخته پېژندل شوي دي.

دا چې د افغانستان اقتصاد تر ډېره پر بیرونیو مرستو ولاړ دی، او بیرونی مرستې شرایطو ته په کتو د پخوا په پرتله ډېرې کمې شوې دي، چې له دې کار سره د بېکارۍ کچه هم لوړه شوې، کومه چې د جنایي پېښو له زیاتوالي سره مستقیمه اړیکه ځکه لري، چې خلک اړ دي څو د خپل ورځني ژوند تېرولو لپاره جنایي پېښې لکه غلا، تښتونې او وژنې تر سره کړي.

له ۲۰۰۱ کال را وروسته په افغانستان کې د جنایي پېښو زیاتوالی چې په هغو کې د بهرنیو اتباعو په گډون، د هېواد په کچه د پانگوالو تښتونې یادولی شو، له ۲۰۰۵ کال تر ۲۰۰۸ کال پورې په بې سارې توگه زیاتې شوې دي. له هغې وروسته ۲۰۱۴ او

یکشنبۀ د ۱۳۹۹ د تلې ۲۷مه | د ۲۰۲۰ د اکتوبر ۱۸مه | ۶۱۲مه گڼه

جنایي پېښې او د زیاتېدو لاملونه یې

◀ لیکنه: د ستراتیژیکو او سیمه ییزو څېړنو مرکز

۲۰۱۸ بیا هغه کلونو یادولی شو چې د جرمي کارونو لکه غلاوو، تښتونو او وژنو فعالیتونه پکې اوج ته ورسېدل او له هغې وروسته دا لړۍ ښه په زور کې را روانه ده. که په افغانستان کې د جرمي پېښو لاملونو ته وکتل شي، په هغو کې نشه‌يي توکي، اقتصادي، سیاسي او امنیتي ستونزې، په ښه توگه د قانون نه پلي کېدل او په اداراتو کې د فساد پراخه شتون د هغو لاملونو په توگه یادولی شو، چې جنایي پېښې ورسره زیاتې شوې دي.

په دې وروستيو کې لیدل کېږي چې د کابل په کچه چې د ولایتونو په پرتله یې امنیت ښه گڼل کېږي، له عامو خلکو څخه د قیمتي توکو، موبایل او پیسو په زور اخیستنې زیاتې شوې دي او خلک له سختې وېرې سره مخ شوي؛ مگر امنیتي ادارو تر دې مهاله د کابل په امنیت کې کوم د پام وړ تغیر را نه وست، تر دې چې کابل میشتو وگړو په ټولنیزو رسنیو (کابل امن نه دی!) پراخه کمپین وکړ او حکومتې چارواکي بیا اړ شول، چې د څرگندونو په کچه خلکو ته ډاډ ورکړي چې د هغوی امنیت خوندي کېدو لپاره هڅې کوي، خو په عمل کې څه نشته.

د کابل امنیه قوماندانۍ مسوولینو په خبره، په تېرو ۲۰ ورځو کې په کابل کې ۱۴۶ جرمي پېښې شوې، چې په همدې تړاو یې ۱۳۳ تورن کسان نیولي هم دي، چې په غلا، وژنو، تښتونو، د مخدره توکو خرڅولو، غصب او اخلاقي جرمونو تر سره کېدو کې یې لاس درلود.

د کورنیو چارو وزیر ښاغلي مسعود اندرابي چې د جرمي پېښو له زیاتېدو وروسته یې د کابل له ځینو امنیتي حوزو لیدنې پیل کړې، امنیتي ځواکونو ته د دې سپارښتنه هم کړې چې له دې وروسته دې مجرمین د حوزو پر ځای مستقیماً د کورنیو چارو وزارت قرارگاه او کابل امنیې قوماندانۍ ته یوسي، څو د څېړنو په پایله کې د کلیدي افرادو او ډلو په پیدا کولو کې ترې گټه واخیستل شي.

جرمي پېښې څنگه کمېدلی شي؟ د نړیوال وجهي صندوق وروستي راپور له مخې، افغانستان په روان ۲۰۲۰ کال کې د کووید-۱۹ وبا له امله سخت وځپل شو او منفي پنځه سلنه اقتصادي وده یې درلوده، بلخوا له افغانستان سره د ۲۰۱۴ کال بروکسل کنفرانس له مخې په ملکي او نظامي برخه کې د نړیوالې ټولنې مرستې د روان کال تر پایه تنظیم شوې وې او تمه ده چې یاد راتلونکی کنفرانس په نومبر میاشت کې

له افغانستان سره د نورو مرستو تر سره کېدو په پار تر سره شي. افغان حکومت چې له یوې خوا د طالبانو له لوري له پراخو امنیتي گواښونو سره مخ دی او بلخوا روان بد اقتصادي وضعیت د ښه کېدو لپاره د نړیوالو مرستو پر جلبولو باندې بوخت دی، په همدې لړ کې د هېواد په کچه د جرمي پېښو زیاتوالي لاپسي اندېښمن کړی او داسې هم انگېرل کېږي چې د روانو جرمي پېښو تر شا لوی لاسونه دي، ځکه په یو ځل د جرمي پېښو زیاتوالي د حکومت او ولس تر منځ بې باوري اوج ته رسولې او عام وگړي امنیتي ادارې په دې تورنوي چې گواکې له غلو او د جرمي پېښو له تر سره کوونکو سره لاس لري.

که څه هم افغان حکومت د روان کال سرطان میاشتې په ۲۴مه د کابل د امنیت ښه کېدو لپاره د خلکو له زیاتو غوښتنو وروسته د میثاق امنیتي په نوم چې د حکومت او خلکو د همکارۍ په ترڅ کې رامنځ ته کېدونکې برنامه وه، د تنظیمولو اعلان وکړ، خو لیدل کېږي چې یاده برنامه یوازې د څرگندونو تر حده پاتې شوې او هیڅ کومه ښه پایله نه لري. په دې وروستيو کې د ولسي جرگې رییس یاده برنامه یوه ناکامه برنامه یاده کړه او د نورو پراخو مثبتو بدلونونو غوښتنه یې وکړه.

که افغان حکومت په رښتینې توگه غواړي چې د هېواد په کچه د جرمي پېښو گراف راښکته کړي، نو د عامو خلکو د اقتصادي وضعیت د ښه کېدو لپاره دې برنامهې جوړې او بیا د عمل تر حده ورسوي، ځکه بېکاري او د جرمي پېښو زیاتوالی مخامخ تړاو لري. افغان حکومت کولی شي بېکاري د کلیدي موضوع په توگه بروکسل کنفرانس ته وړاندې کړي، څو د نړیوالې ټولنې مرستې په همدې تړاو تر لاسه کړي.

افغان حکومت چې په داخلي کچه د جرمي پېښو د کموالي لپاره بل کوم گام پورته کولی شي، هغه د نشه‌يي توکو د پلورونکو مخنیوی دی، که چیرته د دې ناوړه خرڅلاو مخه ونه نیول شي، ښايي پر همدې نشه‌يي توکو د اخته کسانو له امله هم کابل ښاریان په ښار کې د تگ راتگ له سختو خنډونو سره مخ شي، ځکه پر نشه‌يي توکو د اخته کسان شمېر ورځ په ورځ مخ پر زیاتېدو دی او حکومت یې پر وړاندې هیڅ ډول اغېزمن گامونه نه پورته کوي. زیاتره پر نشه‌يي توکو اخته کسان د نشه‌يي توکو تر لاسه کولو لپاره اړ کېږي، څو له خلکو څخه په زور قیمتي توکي واخلي، تر دې چې ځینې کسان د همدې

کسانو په لاس ټیپان او یا هم وژل شوي دي.

هغه کسان چې جرمي پېښې تر سره کوي او له خلکو موبایل او نور قیمتي توکي په زور اخلي، هغوی د منظمو گروپونو په توگه فعالیت کوي، حکومت اړ دی څو د موبایل او سیمکارت ثبتولو لړۍ ژر تر ژره پیل کړي، ځکه هغه کسان چې هره ورځ له خلکو په زور موبایل او نور قیمتي توکي اخلي، په ډېرې آسانۍ کولی شي د کابل په بازارونو کې غلا شوي توکي وپلوري.

امنیتي ادارې تر هغو نه شي کولی په ښه توگه امنیت تامین کړي، څو چې د خلکو ملاتړ له ځان سره ونه لري، د امنیتي ادارو او خلکو تر منځ بې باورۍ او نه ملاتړ هغو کسان ته یو لوی فرصت په لاس ورکړی، چې جرمي پېښې تر سره کوي. عام وگړي اندېښمن دي چې د جرمي پېښو تر سره کوونکي چې کله امنیتي ادارو ته وسپاري، هغوی یې بېرته خوشې کوي، حکومت اړ دی چې په امنیتي ادارو کې پراخ مثبت بدلونونه راولي او یوازې دا کار چې د امنیتي ادارو کسان له یو ځایه بل ځای ته تبدیل کړي، نه یوازې د جرمي پېښو کموالي کې رول نه لري؛ بلکې هغو امنیتي کسانو ته چې د جرمي پېښو په ترسراوي کې لاس لري، نور هم د دې جرئت ورکوي چې د جرمي پېښو لړۍ نورو ځایونو ته په آسانه توگه انتقال کړي.

له دې پرته د سزا په کوډ کې ځینې ستونزې شته، د بېلگې په توگه، د څارنوالۍ او امنیتي ادارو لخوا د قانون په پلي کولو کې نه همغږي، په دې توگه کله چې پولیس تورن کس ونیسي، څارنوالي یې هسې خوشې کړي یا یې د کمې مودې بند په بدله کې بېرته خوشې کوي، چې دلته د قانون کمزوری په پایله کې د جرمي پېښو تر سره کوونکو ته د لا ډېرو جرمي پېښو تر سره کولو جرئت ورکوي. د هغو پېښو چې لا تر څارنوالۍ نه رسیږي، خو لا بېل حساب دی.

که حکومت د روانو جرمي پېښو کموالي په برخه کې اغېزمن گامونه پورته نه کړي، نو په حکومت د بې باورۍ په لړ کې ښايي ډېر کم پانگوال چې لا په هېواد کې شته، هم خپلې پانگې له هېواد څخه گاونډي هېواد پاکستان ته په دې پار انتقال کړي چې هلته په دې وروستيو کې افغانانو ته د ځانگړې پانگونې په صورت کې د زیاتې مودې ویزې او نورو امتیازاتو وړاندیزونه شوي، چې له دې کار سره د هېواد روان اقتصادي وضعیت نور هم خرابېدلی شي.

د دې لپاره چې حکومت د جرمي پېښو د کموالي په برخه کې لاسته راوړنې ولري، باید د جرمي پېښو د تر سره کوونکو کلیدي افراد په گوته کړي او سخته سزا ورکړي، څو د وېرې فضا ختمه او د کابل ښاریانو په گډون د هېواد د نورو ولایتونو عام وگړي په ډاډه توگه خپل ژوند ته دوام ورکړي.

هېواد ت تاريخ په اوږدو كې ډېرى نړيوالې هوكرې نقض كړې، هېڅ تضمين نشته چې له ټاكنو وروسته به له طالبانو يا حكومت سره وفاداره پاتې شي. امريكا ماتې خوړلې او غواړي چې د حكومت او طالبانو د اختلافاتو تر شا يې پټه كړي او د خپل شتون لپاره يې غوره توجيه بولي.

که څه هم د هلمند جگړه کورني و سيمه ييز لاملونه لري، خو له ټولو څخه امريکا له يادې جگړې ډېره گټه اخلي او نړيوالو ته ښکاره کوي، چي افغانان په خپلو کې ستونزې لري او د افغانستان په مسئله کې گرم نه دي. په داسې حال کې چې د ټولو ستونزو شاته مستقيم او غير مستقيم د امريکا لاس دی.

که طالبان غواړي چې پر حکومت فشار راوړي، د مذاکراتو مېز يې ښه ځای دی. نظامي فشار يوازې د مظلوم ولس په زيان دی، ځکه پکې قرباني او وژل کېږي. د امريکا هڅو، صداقت او کرڼو ته بايد د شک په سترگو وکتل شي. دوی ته يوازې خپلې گټې ارزښت لري. که طالبان فکر کوي چې امريکا به هوکړه عملي کړي او له افغانستانه به ووځي، دا د حيرانتيا وړ خبره ده!

خپلو خلکو د غولولو هڅه کوي او د امريکايي ځواکونو وتل له افغانستانه عملي نه برېښي. دغه راز هغو شپږو سفيرانو چې په افغانستان کې يې دندې تر سره کړې وې، د ترمپ له ادارې غوښتي چې غير مسوولانه څرگندويي ونه کړي. دوی وايي، که له افغانستانه امريکايي ځواکونه په بېړه ووځي، افغانستان او د امريکا ملي امنيت ته لوی گواښ دی. پښتانون هم له سپيني ماڼۍ سره د ځواکونو د وتلو پر سر جدې اختلافات لري.

داسې ښکاري چې امريکا هممهاله په افغانستان کې دوو جهته نه اړتيا لري: جگړه او سوله. له يوې خوا بايد په هېواد کې د جگړې اور گرم وي، خو امريکا خپل شتون توجيه کړي او له بلې خوا طالبان او حکومت يوه نيم بنده سوله راضي کړي، چې عامه افکار خپل کړي. امريکا نه له خپلو وگړو سره رښتينې ده او نه له افغانانو سره.

دغه هېواد تر اوسه په جگړه کې تريلیونونه ډالره لگولي او تر دوو زرو زيات سرتېري يې په افغانستان کې وژل شوي دي. د افغانستان ستراتيژيک موقعيت ته په کتو سره، گرانه دده چې امريکا دی په يوه هوکړه ووځي. دغه

کار واخیست، خو ځان ځواکمن وښيي او په
مذاکراتو کې ډېر څه تر لاسه کړي. حکومت
هم پر طالبانو ځوابي بریدونه وکړل، چې د
دواړو لورو په بریدونو کې ملکي وگړي ډېر
زیانمن شوي دي.

دا چې د دواړو لورو د تماس ډلو ناسته وکړه، دا د امریکا د فشار نتيجه وه. امریکا غواړي په افغانستان کې يو ځل بيا عامه ذهنيت خپل کړي او خلکو ته وښيي چې که امریکا نه وي، افغانان به خپلو کې يو بل وژني او ځمکه پر سور اور بدلوي. له بله اړخه په امریکا کې د ۲۰۱۶ کال په ټاکنو کې له امریکايانو سره ژمنه کړې وه، چې امریکايي پوځيان به د افغانستان له نامعلومې جگړې وباسي. له همدې امله هم امریکا په دواړو لورو فشار راوړ، څو مخکې له ټاکنو يوی پايلې ته ورسېږي.

په دې اړه ان بي سي نيوز هم خبر ورکړې چې ټرمپ د سرتېرو په ايستلو کې جدي دی او مخکې له ټاکنو به د خپل بهرني سياست په اړه خبرې وکړي.

نيويارڪ ٽايمز بيا د اسيا د چارو شنونكي
ڊانا سٽرول له قوله ليکلی، چي ٽرمپ د

د جگړې وېره او پر سوله شکونه؛

ختک: د سولې تر عنوان لاندې پاکستان له ټولو لارو

خیلو موخو ته درسېدو په لټه کې دی



اخلي، بلخوا په سيمه ييزه او نړيواله کچه هم د افغانستان د سولې په اړه شکونه او اندېښنې ډېرې شوې دي. تازه د پښتونخوا ولسي سياستوال او پخواني سناتور پر افغان سوله يوه مقاله خبره کړې ده. نوموړي ويلي چې د افغانستان د سولې اوسنی بهير د پاکستان او امريکا په لاس کې دی او هر څه د پاکستان په گټه مخ ته روان دي. د ده په خبره، طالبان د بين الافغاني مذاکراتو د پيل لپاره د امريکا او طالبانو توافق اساس

هلهته مطرح کږي. نوموړي ويلي چې امريکا په لوی لاس طالبانو ته امتيازات ورکړي او هيله لري چې د دوی په وسيله په سيمه کې ستر قدرتونه وگواښي.

نږدې يوه مياشت کېږي چې په دوحه کې د دین الافغاني خبرو بهیر پیل شوی دی؛ خو دواړه لوري لا هم د مذاکراتو لپاره پر کڼارله هوکړې ته نه دي رسېدلي. تر څنگ ښې بیا په افغانستان کې جگړې خونړۍ شوي دي او هره ورځ له افغان انسان تلفات

په افغانستان کې د سولې د روانې پروسې په اړه د شکونو او اندېښنو په دوام، تازه د پښتونخوا وټلي سیاستوال افراسياب خټک وایي چې د سولې روان بهیر د پاکستان او طالبانو په ګټه دی او امریکا په لوی لاس افغان حکومت له دې بهیر ګوښه کړی دی. افراسياب خټک په یوه نوي لیکلي مقاله کې ویلي، چې په راولپنډۍ کې پاکستانی جنرالان هر څه په خپله ګټه تنظیموي او لا هم د افغانستان د جګړې او سولې مسایل

راپورونه: د اذربایجان او ارمنستان ترمنځ په تازه نېټو

کې ۵۲ کسانو ته مرګ ژوبله اوښتې ده

روسمیت نه ده پېژندلې. د يادې سيمې پر
د دواړو هېوادونو ترمنځ په تازه نښتو کې څه
باندې ۵۳۰ تنه وژل شوي او سلگونه نور
تيښيان دي.

شوروا د اذربايجان او ارمانيا ترمنځ د روانې جگړې د ژر تر ژره درېدو غوښتنه کړې ده. د ملگرو ملتونو امنيت شورا له مخې، د ملگرو ملتونو امنيت شورا په خپله غونډه کې په ناگورنو قرياب کې د دې روان وضعيت په اړه خبرې کړې دي. په دې غونډه کې پرېکړه شوې چې امريکا، فرانسه او روسيه به د ارمانيا او اذربايجان ترمنځ د

دغه هېواد تر ټولو لوی ښار بلل کېږي. یادوني ده چې د اذربایجان او ارمنستان ترمنځ د سپټمبر له ۲۷ راهیسې جگړه روانه ده. دواړه هېوادونه د ناګورنو قره باغ د سیمې د مالیکیت دعوې لري او د دې سیمې پر سر یې څو ځله خونړۍ جګړې هم کړي دي. دغې سیمې د پخواني شوروي اتحاد له ونډېدو وروسته په ۱۹۹۱ز کال کې له اذربایجان څخه خپلواکي اعلان کړه چې وروسته سم جګړه پیل شوه او تر ۱۹۹۴ پورې پکې له دری زرو ډېر کسان ووژل شول، خو نړیوالې ټولنې د دغې سیمې خپلواکي په

د راپورونو له مخې، په اذربایجان کې د چارواکي وایي چې د ارمنستان د میزایلو په بریدونو کې لږ تر لږه ۱۲ تنه وژل شوي او ۴۰ نور ژوبل دي. د اذربایجان دفاع وزارت وایي، چې د ارمنستان له بېلابېلو سیمو څخه د اذربایجان د «گانجا» او «مگاشوییر» په ښارونو د میزایلو بریدونه شوي دي، خو د ارمنستان چارواکو بیا په دې اړه څه نه دي ویلي.

په اذربايجان کې مختلفو سرچينو ويلي چې په دغو بريدونو کې د «گانجا» په ښار کې لږ تر لږه ۲۰ ودانۍ زيانمنې شوي دي. دا د




ختمې شي. تر دې وړاندې روسيې هم د دواړو لورو ترمنځ اوربند رامنځ ته کړ، خو اوربند يوازې څو ساعته دوام وکړ او جگړې له سره پيل شوې او دواړې خواوې يو او بل د اوربند پر نقض تورنوي.

ستونزې د حل لپاره هڅې کوي. یادو درې واورو هېوادونو ژمنه کړې چې د ستونزې د حل لپاره به اقدامات کوي او موخه یې دا ده چې د دواړو لورو ترمنځ اوربند تامین او رامنځ ته شوی ناندري د خبرو له لارې

خورشید د لوړو زده کړو خصوصي موسسه

حميدالله حميدي



د استادانو علمي سويه لوړول، په ملي او نړيواله کچه د موسسې علمي کيفيت لوړول، د نورو پوهنځيو اېجادول، له موسسې څخه پوهنتون ته ارتقاع کول او په ځينو پوهنځيو کې د ماسټرۍ پروگرام پيلول د خورشيد د لوړو زده کړو موسسې راتلونکي پلانونه دي.

د دې موسسې اداره د لوړو زده کړو وزارت له کړنو خوښه ده او په وينا يې دغه وزارت بايد خصوصي پوهنتونونه تر څار لاندې ونيسي، څو ټول خصوصي پوهنتونونه د لوړو زده کړو وزارت له مقرراتو سره سم فعاليت وکړي. دوی د لوړو زده کړو وزارت د تضمين کيفيت پروگرام ستايي چې په خبره يې په دې کار سره به د فعالو او غير فعالو پوهنتونونو تر منځ توپير وشي. د دې موسسې علمي مرستيال وايي، چې د قانون د مادې له مخې، لوړو زده کړو وزارت بايد له خصوصي پوهنتونونو څخه څار وکړي او تر څنگ يې هغه امکانات ورته برابر کړي، چې له مخې يې خصوصي پوهنتونونه پرمختگ کولای شي او پر خپلو پښو ودربړي.

خصوصي پوهنتونونه نن سبا په ټوله نړۍ کې دود دي، چې د لوړو زده کړو وزارت په چوکاټ کې له دولتي پوهنتونونو سره څنگ پر څنگ فعاليت کوي او خلکو ته يې د لوړو زده کړو زمينه برابره کړې ده. اوسمهال تر ډېره د نړۍ په کچه هغه پوهنتونونه چې په رنکبنگ يا درجه کې دي، ډېری يې خصوصي پوهنتونونه دي. په افغانستان کې هم له ۲۰۰۶ کال راهيسې د لوړو زده کړو وزارت په چوکاټ کې خصوصي پوهنتونونو هم فعاليت پيل کړی دی، چې ان د ماسټرۍ تر کچې پورې پکې لوړې زده کړې کېږي. ځينې پوهنتونونه يې ښه ځلېدلي، خو د خلکو په خبره، د ځينو د زده کړو کيفيت ښه نه دی. د دې هر څه تر څنگ، ځينې خصوصي پوهنتونونه له لوړو زده کړو وزارت څخه شکايت کوي، چې د پرمختگ په برخه کې ور سره همکاري نه کوي او ځينې داسې طرحې يې ورته وضع کړې دي، چې خصوصي پوهنتونونه يې په پلي کولو کې پاتې راځي او په اوس وخت کې يې د پرمختگ مخه نيسي. لوړه ماليه اخيستل هم د خصوصي پوهنتونونو په مخ کې بل هغه خنډ دی، چې د پرمختگ مخه يې ډپ کړې ده.

ننه کې مجهز او غني کتابتون جوړ کړی دی. د ښاغلي جمال الدين په خبره، د فعالو دوو پوهنځيو اړوند يې د ۳ زرو په شاوخوا کې اړوند مسلکي او نور اړين کتابونه په خپل کتابتون کې ځای پر ځای کړي دي، څو يې محصلين او استادان مطالعه کړي او خپلې وړتياوې لوړې کړي. دغه راز يې د آزادې مطالعې لپاره هم ډېر گټور کتابونه د محصلينو په واک کې ورکړي دي. د فزیکي کتابتون تر منځ خورشيد د لوړو زده کړو موسسه يو ډيجيټلي کتابتون هم لري، چې ډېر کتابونه يې پکې ځای پر ځای کړي دي.

د خورشيد د لوړو زده کړو موسسې اداره وايي، چې په کور د ننه له ټولو دولتي او خصوصي پوهنتونونو سره ښې اړیکې لري، خو په ځانگړې توگه له البيروني دولتي او افغانستان خصوصي پوهنتون سره د علمي اړیکو هوکړې هم لري. ښاغلی جمال الدين وايي، تر اوسه پورې له هېواده بهر له کوم پوهنتون سره اړیکې نه لري، خو په پام کې لري چې په راتلونکې کې له ځينو بهرنيو پوهنتونونو سره د علمي اړیکو هوکړې ولري، څو خپل فارغ شوي محصلين او ځينې استادان د نورو لوړو زده کړو لپاره ور واستوي او له تجربو يې گټه واخلي.

د نوموړي په خبره، فارغ شويو محصلينو ته يې تر اوسه پورې هغه ډيپلومونه نه دي ورکړي، کوم چې د لوړو زده کړو وزارت لخوا توضيح کېږي، خو دوی فارغ شويو محصلينو ته د ادارې او لوړو زده کړو وزارت لخوا تاييد شوې تصديق پانې ورکوي، چې محصلين کولای شي چې د دې تصديق پانېو پر مټ په کومه اداره کې دنده واخلي او يا هم نورې لوړې زده کړې ور باندې وکړي.

د ښاغلي جمال الدين په خبره، د لوړو زده کړو په موسسه کې يې د محصلينو لپاره ټول هغه امکانات برابر کړي، چې يو پوهنتون او يا هم د لوړو زده کړو يوه موسسه يې بايد ولري. اونيز او مياشتني ورکشاپونه، سمینارونه او غونډې هغه څه دي چې د محصلينو د وړتيا لوړولو لپاره يې داېروي. دغه راز يې محصلينو ته د نظري زده کړو تر څنگ د عملي زده کړو زمينه هم برابره کړې ده، څو مسلکي او تجربه لرونکي کسان ټولنې ته د خدمت په موخه وړاندې کړي.

خورشيد د لوړو زده کړو خصوصي موسسې په ۱۳۹۳ کال کې له لوړو زده کړو وزارت څخه د فعاليت جواز تر لاسه کړی، خو رسمي چارې يې بيا په ۱۳۹۴ کال کې پيل کړې دي. د خورشيد د لوړو زده کړو خصوصي موسسې علمي مرستيال ښاغلی جمال الدين وايي، چې د لوړو زده کړو دغه موسسه تر اوسه پورې دوه پوهنځي(اقتصاد او حقوق) لري. دی وايي، دا چې د لوړو زده کړو وزارت د ولسمشر په امر په خصوصي پوهنتونونو کې د نويو پوهنځيو تاسيس ځنډولی دی، نو دوی هم تر اوسه پورې کوم بل پوهنځی نه دی فعال کړی، خو که اجازه ورکړل شي، ځينې نور پوهنځي به هم فعال کړي او محصلين به ورته جذب کړي. ښاغلی جمال الدين وايي چې حقوقو پوهنځی يې دوه ډېپارټمنټونه(قضا او څارنوالي او اداره او ډيپلوماسي) او اقتصاد پوهنځی يې هم دوه ډېپارټمنټونه(بي بي اي او بي بي اي) لري.

د خورشيد د لوړو زده کړو موسسې علمي مرستيال وايي، د فعاليت په لومړي کال يې دواړو فعالو پوهنځيو ته د ۲۰۰۰ په شاوخوا کې نوي محصلين جذب کړل، خو وروسته وروسته يې د جذب کچه کال په کال را ټيټه شوې ده. دی وايي، اوسمهال په کلني ډول د ۳۰۰ په شاوخوا کې نوي محصلين جذبوي. په خورشيد د لوړو زده کړو موسسه کې د ورځې په څلورو وختونو کې محصلين د زده کړو لپاره را غوښتل کېږي. دا چې په خصوصي پوهنتونونو کې تر ډېره هغه کسان زده کړې کوي، چې د ورځې په اوږدو کې دندې لري او يا هم په کوم دولتي پوهنتون کې زده کړې کوي، نو د پوهنتون ادارې هم اړ دي، چې د خپلو محصلينو لپاره د ورځې په بېلابېلو برخو کې د زده کړو زمينه برابره کړي.

ښاغلی جمال الدين وايي چې خورشيد د لوړو زده کړو موسسه د نورو خصوصي پوهنتونونو په پرتله د خپلو محصلينو لپاره ځانگړی تخفيف لري. دی وايي، لومړی څو په ټوله کې د محصلينو لپاره تخفيف په پام کې نيول شوی دی، خو په ځانگړې توگه بيا ښځينه محصلينو ته د نارينه‌وو په پرتله ډېر تخفيف ورکوي.

خورشيد د لوړو زده کړو موسسې د خپلو محصلينو لپاره د موسسې په د

د کتاب خبرې

د جاسوسۍ پېښلړ

RAW, ISI


او د سولې وهم

© ليکوالان: اې. اېس دولت، اسددورانی او ادبتيا سېنها

© ژباړه: د اکسوس د ژباړې بورډ

لومړۍ برخه

د زمينې برابرول



په لندن کې د خپرېدو له کبله د دولت کتاب هم په زړه پورې و. يو شمېر هنديان او پاکستانيان د مخکتنې په غونډه کې حاضر وو. په دوی کې هغه پاکستاني پوهان هم شامل وو، چې له ځينو سره يې ما مابشامنی خوړلي وه. يوه يې ماته مسيج وکړ: موږ د کتاب د مخکتنې په پروگرام کې يو او په کوم آرام او خندوونکي انداز چې د RAW پخوانی مشر خبرې کوي، موږ ته له تا سره ناسته را يادوي. موږ فکر کوو چې د ورته شاليد لرونکی ښايي همداسې يوه پروژه پلې کړي. که زموږ گډ کار پام خپلولی او په خلکو کې لېوالتيا پيدا کولی شوای، نو موږ هم کولی شوای چې په ځينو موضوعاتو نظر ور کړو. که يو کس فرصت درلودای چې خپلې خبرې څومره چې ممکنې دي سپينې او رښتوني وکړي، پرته له دې چې دفاعي يا تهاجمي حالت خپل کړي، دا پروژه نو بيا په تعقيب ارزېدله.

اې. اېس دولت: موږ دوې مقالې ليکلې وې. ځينې خلکو موږ وهڅولو: تاسې داسې ښکاري چې له يو بل سره آرام یی، نو ولې ليکل نه کوئ؟ راځئ د ډېر جدي کار هڅه وکړو. موږ هم د استخباراتي همکارۍ په اړه وليکل. لکه جنرال صېب چې وويل: کله چې مسلکيان سره کيڼي، دوی نظرونه تبادله کوي. زه موافق یم، چې بايد تر يوه بريده د آرامۍ حس موجود وي.

زموږ شخصيتونه توپير لري. له دې پرته چې دواړه د استخباراتي ادارو غړي يو، زموږ شاليدونه سره بېل دي، خو ځينې شباهتونه او ورتوالي هم شته. موږ دواړه تلوېزيون نه گورو. ما درک کړه چې هغه ډېر آرام دی. تر دې وړاندې ما فکر کاوه زه يوازينی آرام کس یم. دا شی تاسې ته آرامي درکوي. په زړه پورې څو دا ده چې دی تر ما مشر دی. له (Track-II) څخه زما هيله همدا وه چې د ISI له غړو څخه يو څوک ووېنم، هغه وو چې دی مې وليد. دا يو لوی فرصت و، ځکه ما نه غوښتل ټول وخت مې يوازې له ډيپلوماتانو سره د ويسکي پر څښلو تېر کړم. ما غوښتل چې د خپل مسلک په اړه هم خبرې وکړم. زه لومړی ځل د (۲۰۱۰ ز.)کال په جنورۍ کې د (Balusa Group) د ناستې لپاره پاکستان ته لاړم. د دې زمينه سلمان حيدر برابره کړه. کله چې لاهور ته ورسېدم، لومړی شی چې ما له جنرالانو وپوښتل دا وو، چې د ISI له کسانو کوم يو په لاهور کې ژوند کوي او که نه. په همدې بڼه مې وويل.

دوی وويل نه، ته بايد پندۍ يا لږ تر لږه اسلام‌آباد ته لاړ شې.(که دې موږ ته ويلي وای، ښايي دا مو هم تنظيم کړې وای).

وروسته زه له جنرال صېب سره مخ شوم.

دورانی: په بنکاک کې د ترهگرۍ په اړه (Chao Pharya Dialogue) يوه ناسته موږ دواړو رهبري کړه.

دولت: ما غوښتل ځينې خبرې وکړم، خو دا زما لومړی ځل و. غوښتل مې تر عادي حالت ډېر صادق و اوسم، خو خبرې رانه اوږدې او بې ربطه شوې. ده بيا د نيابتي جگړو په اړه او دا چې څنگه دا وسيله د استخباراتو لپاره مشروع ده، سپينې خبرې وکړې.

د چای د دمې پر مهال ما وويل: جنرال صېب، د نيابتي جگړو په اړه څه وايي؟ هغه وويل: ولې؟ تاسې نيابتي جگړې نه کوئ؟ په بنگلدېش کې مو څه وکړل؟ (موکتي واهيني) څه و؟

سړی رک او راست و. ما وويل: (نه ښاغليه زه پوهېږم.) زه نور پوه شوم. په لومړنيو څو ناستو کې د (ويکي سود) په گډون موږ درى واړه وو او د ښو وختونو په اړه به مو سره خندل. جنرال صېب وويل چې عمومي ناستې به دوام کوي، خو موږ درى واړه بايد بېلې خبرې هم سره وکړو. دري واړه د ويسکي له گېلاسونو سره کيناستو او خبرې مو ډېرې په صداقت او پرانيستې توگه پيل کړي.

زه د ده خبرو حيران کړی وم. جنرال داسې څه ويل چې په واقعيت کې ما يې فکر هم نه شوای کولی، ځکه (پيريان) يعنې جاسوسان په اسانۍ خبرې نه کوي. دغه راز د ISI د پخواني مشر لپاره هم آسانه نه وه چې صادقانه خبرې وکړي. حتی ويکي هم حيران و. دويمې ناستې ته ويکي د اروپا شنو څړځايونو ته تللی و. موږ يوازې پاتې وو او په همدې وخت کې يوه ځانگړې اړيکه جوړه شوه.

په (۲۰۱۱ ز.)کال په اسلام‌آباد کې مو چې کله د جنرال صېب له موټر څخه (بلک لېبل) ويسکي را واخيستل او زما په کوټه کې مو څښل، ده وويل: که مو پوهاوی درلودی، حالت به څنگه و. د بېلگې په توگه، که د ممبېيي پېښه بيا رامنځته کېدلې، داسې يو پوهاوی به موجود و چې هند بايد غچ اخيستی وای او دا مديريت کېدلی هم شوی. هند هغه څه کولی شوای چې لومړي وزير نرېندرا مودي وکړل، (هdfمند عمليات). **دوام لري...**

هميانی

چطور خطر ابتلا به بیماری‌های قلبی را کاهش دهیم؟

احمد فردوسی

می‌شود. اما لازم است از مصرف بی‌رویه‌ی نمک و شکر پرهیز کنید. همچنین کاهش مصرف برخی چربی‌ها ضرورت دارد. انواع مختلف چربی عبارت‌ند از چربی‌های اشباع، چربی‌های غیراشباع چندحلقه‌ای، چربی‌های غیراشباع تک‌حلقه‌ای و چربی‌های ترانس. از این میان، سعی کنید مصرف چربی‌های اشباع و ترانس را به حداقل برسانید. مقدار مجاز چربی‌های اشباع در کالری روزانه ۵ تا ۶ درصد است، اما توصیه می‌شود چربی‌های ترانس را به طور کل از رژیم غذایی خود حذف کنید. اما نیازی نیست که رژیم غذایی خود را از تمامی انواع چربی‌ها خالی کنید. چربی‌های سالم برگرفته از منابع با پایه‌ی گیاهی نظیر آووکادو، مغزها، زیتون و روغن زیتون موجب کاهش کلسترول مضر و در نتیجه، بهبود سلامت قلب می‌شوند.

مطلوب است روزانه ۵ تا ۱۰ واحد میوه و سبزیجات مصرف کنید. مصرف میوه و سبزیجات به اندازه‌ی کافی نه تنها در پیشگیری از بیماری‌های قلبی مؤثر است، بلکه به تنظیم فشار خون، کلسترول و دیابت نیز کمک می‌کند. علاوه بر میوه و سبزیجات، مصرف دو یا بیشتر از دو واحد ماهی سالمون یا تن در هفته موجب کاهش خطر ابتلا به بیماری‌های قلبی می‌شود.

۴. وزن ایده‌آل

اضافه وزن به ویژه در میان‌سالی خطر ابتلا به بیماری‌های قلبی را افزایش می‌دهد. چاقی در بروز بیماری‌های زمینه‌ساز بیماری‌های قلبی از جمله فشار خون بالا، کلسترول بالا و دیابت نقش دارد. سندرم متابولیک نیز خطر ابتلا به بیماری‌های قلبی را افزایش می‌دهد. سندرم متابولیک به مجموعه شرایطی از قبیل چاقی دور شکم، قند خون بالا، فشار خون بالا و تری‌گلیسیرید بالا گفته می‌شود که همگی در ردیف عوامل افزایش‌دهنده‌ی خطر ابتلا به بیماری‌های قلبی قرار دارند.

هوازی سنگین در هفته یا ترکیبی از هر دو توصیه کرده است. با ۳۰ دقیقه ورزش ملایم، مثلاً پیاده‌روی تند، ترجیحاً در اغلب روزهای هفته، می‌توانید به مقدار ورزش توصیه شده در هفته عمل کنید. چنانچه تمایل دارید از فواید سلامتی بیشتری بهره‌مند شوید، هفته‌ای ۳۰۰ دقیقه ورزش هوازی ملایم با ۱۵۰ دقیقه ورزش هوازی سنگین انجام دهید. همچنین مطلوب است دو تا سه بار در هفته، تمرینات ورزشی قدرتی کار کنید. اما اگر به هر دلیلی نمی‌توانید به مقدار توصیه شده ورزش کنید، باز هم ناامید نشوید و هر قدر که امکانش را دارید ورزش کنید، حتی اگر کم و مطمئن باشید که ورزش کمتر از مقدار توصیه شده نیز برای سلامت قلب مفید خواهد بود. البته می‌توانید به جای اینکه ۳۰ دقیقه ورزش کنید، این ۳۰ دقیقه را به سه قسمت تقسیم کرده و در اغلب روزهای هفته، سه وعده‌ی ۱۰ دقیقه‌ای ورزش کنید تا از همان مقدار سلامت قلب که گفته می‌شود در نتیجه‌ی ورزش به مقدار توصیه شده به دست خواهد آمد، برخوردار شوید.

چنانچه سختی تمرینات ورزشی، طول مدت ورزش و تعداد دفعاتی را که در هفته ورزش می‌کنید، افزایش دهید، فواید بیشتری از ورزش کردن نصیب‌تان خواهد شد.

۳. تغذیه‌ی سالم

تغذیه‌ی سالم موجب کاهش خطر ابتلا به بیماری‌های قلبی می‌شود. رژیم غذایی کاهنده‌ی فشار خون، موسوم به دَش (DASH)، و رژیم غذایی مدیترانه‌ای از جمله رژیم‌های مفید برای سلامت قلب به شمار می‌روند.

میوه‌ها، سبزیجات و غلات کامل به حفظ سلامت قلب کمک می‌کنند. مصرف لوبیا، لبنیات کم‌چرب یا بدون چربی، گوشت کم‌چرب و ماهی نیز توصیه

از دخانیات دوری کنید. شکی نیست که هر چه بیشتر سیگار بکشید، خودتان را در معرض خطر بیشتری قرار می‌دهید. تنباکوی بدون دود، سیگار با قطران کمتر و کم‌نیکوتین و دود دست دوم (دودی که اطرافیان سیگاری‌ها استنشاق می‌کنند) نیز خطرزا هستند. حتی سیگار کشیدن تفریحی در موقعیت‌های خاص، مثلاً فقط در مجالس و مهمانی‌ها، نابخشودنی است.

سیگاری‌ها مطمئن باشند که در مدت کوتاهی پس از ترک سیگار، از خطر ابتلا به بیماری‌های قلبی کاسته خواهد شد. فقط یک سال پس از ترک سیگار، خطر ابتلا به بیماری عروق کرونری قلب به طرز قابل توجهی کاهش می‌یابد. جالب است بدانید ۱۵ سال پس از ترک سیگار، خطر ابتلا به این بیماری در فردی که قبلاً سیگاری بوده تقریباً برابر فردی می‌شود که هیچ‌وقت در عمرش لب به سیگار نزده است. فرقی نمی‌کند روزی چند نخ سیگار می‌کشید یا چه مدت سیگاری بوده‌اید، در هر صورت به محض ترک سیگار از فواید زندگی بدون دخانیات بهره‌مند خواهید شد.

۲. ۳۰ دقیقه ورزش در اغلب روزهای هفته

ورزش منظم روزانه موجب کاهش خطر ابتلا به بیماری‌های قلبی می‌شود. تأثیر فعالیت جسمانی روی سلامتی چنانچه با دیگر شاخصه‌های سبک زندگی نظیر حفظ وزن ایده‌آل همراه شود، به مراتب فوق‌العاده‌تر خواهد بود. فعالیت جسمانی علاوه بر اینکه به کاهش وزن کمک می‌کند، در کاهش خطر ابتلا به بیماری‌های زمینه‌ساز بیماری‌های قلبی از جمله فشار خون بالا، کلسترول بالا و دیابت نیز مؤثر است.

وزارت صحت و خدمات انسانی ایالات متحده‌ی آمریکا به ۱۵۰ دقیقه فعالیت هوازی ملایم در هفته، ۷۵ دقیقه فعالیت

بیماری‌های قلبی یکی از شایع‌ترین علل مرگ‌ومیر در جهان هستند. کنترل برخی عوامل افزایش‌دهنده‌ی خطر ابتلا به بیماری‌های قلبی از جمله سن، جنسیت و سابقه‌ی خانوادگی ممکن نیست، اما می‌توان بخشی از عوامل خطرزا را با رعایت اقدامات پیشگیرانه کنترل کرد. اقدامات پیشگیرانه‌ای که در کاهش خطر ابتلا به بیماری‌های قلبی نقش دارند، عموماً به سبک زندگی و عادت‌های رفتاری مربوط می‌شوند. در ادامه‌ی این مقاله با راهکارهایی آشنا خواهید شد که موجب کاهش خطر ابتلا به بیماری‌های قلبی می‌شوند و توسط خود فرد انجام‌پذیر هستند.

۱. مصرف دخانیات اکیدا ممنوع

مصرف دخانیات از جمله سیگار، یکی از مهم‌ترین عوامل افزایش‌دهنده‌ی خطر ابتلا به بیماری‌های قلبی است. مواد شیمیایی موجود در تنباکو به قلب و رگ‌های خونی آسیب می‌رسانند. این مواد موجب تجمع پلاک‌ها در داخل رگ‌های خونی و در نتیجه، تَصلُّب شرایین (atherosclerosis) یا همان گرفتگی عروق می‌شوند که خود زمینه‌ساز بروز حملات قلبی است.

کربن مونوآکسید موجود در دود سیگار، جایگزین مقداری از اکسجن خون می‌شود. این جایگزینی به افزایش فشار خون و ضربه‌ان قلب می‌انجامد، چرا که قلب به منظور تأمین اکسجن کافی، فشار بیشتری را متحمل خواهد شد. همچنین، خطر بروز حملات قلبی و سکتۀ در زنان سیگاری‌ای که قرص ضدبارداری مصرف می‌کنند در مقایسه با زنان غیرسیگاری‌ای که قرص ضدبارداری مصرف نمی‌کنند، بیشتر است، زیرا سیگار و قرص ضدبارداری هر دو موجب افزایش خطر لخته شدن خون می‌شوند.

چنانچه قصد دارید از ابتلا به بیماری‌های قلبی در امان بمانید، لازم است به کلی

اقتصاد

د اسعارو بیې



\$	۷۶,۸۰
€	۸۹,۳۰
₹.	۴۷۵
₹	۱۰۴۰
¥	۱۰,۵۰
£	۹۸,۲۰

بېړنۍ شمېرې



پولیس 100 - 119
امبولانس 112
اتاترک روغتون 0202500312
ملالی زېږنتون 0202201377
وزیر محمد اکبر خان روغتون 0202301360
رابعه بلخي روغتون 0202100439
د کرونا روغتيابي مرکز 166

مسیر

ورځپاڼه

مسوول مدير: اسدالله وحيددي

مرستيال: شفيق اميرزی

ابډپټران: جواد تيموري او امان الله حنيفي

خبريالان: حميدالله حميدي، حکمت آرين

او حشمت الله نوري

گرافیک او ډيزاين: ارمان

چاپخونه: وایگل چاپ ۰۲۰۲۵۱۲۶۲۶

۰۷۸۲۹۸۹۶۹۶

✉ **maseerdaily@gmail.com**

☎ **0202502100 / 0777989696**

🌐 **www.maseerdaily.af**

📘 **Maseer Daily**

🐦 **MaseerDaily**

د غذايي امنيت ائتلاف: له ۱۱ ميليونو ډېر افغانان بېړنيو خوراکي مرستو ته اړتيا لري

شوي دي. هغه زياته کړې: «له حکومت، نړېوالو مرستندويه هېوادونو، ملي او نړېوالو مؤسسو په خاصه توگه د ملگرو ملتونو نه په کلکه غوښتنه کوم چې په دې سختو شرايطو کې د همېش په شان د اړمنو افغانانو مرستې ته را وړاندې شي او هېوادوال له انساني ناورين نه وژغوري.» د يادونې ده چې د نورو خپرو شويو راپورونو له مخې، د افغانستان له نيمايي څخه ډېر وگړي، د ورځي له يوه ډالر نه کم عايد لري او د بېوزلۍ تر کړنې لاندې ژوند کوي.

جگړې د خلکو پر ژوند سختې منفي اغېزې کړي چې له امله يې سالمو خوړو ته لاسرسۍ نه لري. دغه ائتلاف وايي چې د افغانستان حکومتي چارواکي بايد د جينوا په راتلونکي کنفرانس کې د افغانستان د خوړو مسئله په جدي توگه ياده کړي، ترڅو دغه ستونزه هواره شي.

د ياد ائتلاف مشر لعل گل لعل وايي، سره له دې چې په افغانستان کې خلکو ته پوره غذايي توکي نه رسېږي، د جگړو له امله د خپلو کورونو پرېښودو ته هم اړ

شي او هېڅوک بايد له لوړې مړه نه شي، خو سرچينه وايي چې په افغانستان کې ميليونه کسان له فقر او خوارځواکۍ سره مخ دي او سالمو خوړو ته لاسرسۍ نه لري. خبرپاڼه زياتوي: «د هېواد څه د پاسه اته ميليونه وگړي او درۍ نيم ميليونه ماشومان بېړنيو خوړو ته اړتيا لري او د څېړنو او تحقيقاتو له مخې، په راتلونکي کې به دغه کچه تر پنځلس ميليونو هم پورته لاړه شي.»

سرچينه وايي چې په افغانستان کې رواني

سيمه ييز چارواکي: د لښکرگاه په وروستۍ جگړې د ملکيانو په گډون له درۍ سوو ډېر کسان وژل شوي دي


سخته شوې ده.

سرچينې زياته کړه چې دامهال يوازې د ناوې ولسوالۍ مرکز د حکومتي ځواکونو په لاس کې دی او وسله وال طالبان د افغان ځواکونو پر وړاندې مقاومت ته لاهم دوام ورکوي، خو امنيتي چارواکي بيا وايي چې په ټوله کې د جگړې فشار کم شوی دی.

بلخوا په لښکرگاه ښار کې بند پاتې زرگونه کسان د تگ راتگ د خوندي لارو غوښتنه کوي. د لښکرگاه ښار اوسېدونکي نور احمد امريکا غږ ته ويلي چې د لښکرگاه – کندهار د لويې لارې سقوط زرگونه کسان له گڼو ستونزو سره مخ کړي.



ماينونو دی چې افغان ځواکونو يې د له منځه وړلو هڅې پيل کړي تر څو د تگ راتگ لارې په لومړي گام کې امن شي.» دا په داسې حال کې ده چې د هلمند له جگړې څخه لس ورځې تېرېږي، خو لاهم د دغه ولايت مرکز لښکرگاه ښار او تر څنگ يې د نادهلي، گرشک او ناوې



منابع: ۵۰ تن از اعضای ولسی جرگه غیرحاضران دایمی اند



منابع از ولسی جرگه افغانستان می گوید، بطور میانگین پنجاه تن از اعضای این جرگه غیر حاضران دایمی اند و حتی شش الی هشت ماه می شود که در نشست های این جرگه حضور نیافته اند.

بعد از نشر گزارشات مبنی بر عدم حضور چهارده ماهه رنگینه کارگر نماینده مردم فاریاب و پرداخت کامل امتیازات اش ازسوی خانه ملت؛ اکنون حضور و عدم حضور نمایندگان مردم در جلسات ولسی جرگه با واکنش های مردم و نمایندگان ملت مواجهه شده است. در این میان عباس ابراهیم زاده نایب دوم ولسی جرگه، میر رحمان رحمانی را متهم می کند که نمایندگان نزدیک به رئیس ولسی جرگه نیز سالها می شود در خانه ملت حضور ندارند.

به گفته عباس ابراهیم زاده، شماری از وکلا سالها می شود در ولسی جرگه حضور ندارند و از این رو همه روزه در جلسات عمومی نصاب برای رای گیری تکمیل نمی باشد. وی می گوید این افراد بیشتر از نزدیکان میر رحمان رحمانی رئیس ولسی جرگه می باشد و باید نمایندگان غایب برای یک دوره از ولسی جرگه اخراج شوند.

با این حال منابع از ولسی جرگه هم تأیید می کنند که هیات اداری در مورد حاضری نمایندگان ولسی جرگه بی توجه اند وهیچ گونه اقدامی اصلاحی برای وکلای که حضور ندارند، روی دست نگرفته است. منابع از ولسی جرگه در گفتگو با سیحون نیوز می گویند، این جرگه حتی به وکلا و کارمندان که حضور ندارند معاش می پردازد.



دایرودنه د افریایجان او ارمنستان ترمښخ په تازه نښتو کې ۵۲ کسانو ته مرګ ژوبله اوښتې ده

اروپايي ټولنه: ترکیه دې په مدیریتراني سمندرګي کې له پاروونکو اقداماتو ډډه وکړي

له ترکیې غوښتل شوي چې له خپلو دغو فعالیتونو تېره شي او له یونان او قبرس سره یووالی له سره پیل کړي. په ورته وخت کې ترکیې بیا ټینګار کړی چې د خپلو حقونو د ترلاسه کولو لپاره به له ټولو ممکنه لارو چارو کار واخلي. د یاد هېواد د بهرنیو چارو وزیر مولود چاووش اوغلو ویلي چې دوی به د هېچا ګواښونو ته پام ونه کړي.

منځ سختې لانجې رامنځته کړې. د اروپايي ټولنې مشرانو په بروکسل کې د دې لانجې په اړه بحث کړی دی. ترکیې سره له دې چې نړیوالې ټولنې ترې غوښتي د مدیریتراني له ختیځه ووځي، یو ځل بیا خپله یوه لویه بهرې دغو اوبو ته لېرلې ده. د اروپايي ټولنې د ۲۷ غړو هېوادونو مشرانو په دې ناسته کې یوه ګډه اعلامیه صادره کړې ده. په ګډه اعلامیه کې

اروپايي ټولنې په مدیریتراني سمندرګي کې د ترکیې په پاروونونکو او یو اړخیزو اقداماتو سختې نیوکې کړي او خبرداری یې ورکړی که انفره خپل چلن بدل نه کړي، سخت بندیزونه به پرې ولګول شي.

دا په داسې حال کې ده چې د مدیریتراني سمندرګي په ختیځ کې د تېلو زېرمې د ترکیې او د اروپايي ټولنې د دوو غړو یونان او قبرس تر

تازه شمېرې: په نړۍ کې د کرونا ویروس مثبتې پېښې نږدې څلوېښت میلیونو ته ورسېدې



د تازه شمېرو له مخې، په نړۍ کې د کرونا ویروس د مثبتو پېښو شمېر ۳۹ میلیونه او ۶۸۹ زره او ۹۷۸ ته رسېدلی دی. دغه راز د یاد ویروس له کبله تر دې دمه یو میلیون او ۱۱۰ زره او ۶۱۲ کسان مړه شوي او نږدې ۳۰ میلیونه ترې بهرته رغېدلي دي.

د یادو شمېرو پر اساس، د امریکا متحده ایالتونه د کرونا د ډېرو مثبتو پېښو او قربانیانو له کبله د نړۍ تر ټولو مخکښ هېواد دی. په دغه هېواد کې د یاد ویروس مثبتې پېښې اته میلیونه او ۲۹۶ زره او ۲۴۹ ته رسېدلي او ۲۲۳ زره او ۷۳۰ نور امریکایان یې مړه کړي دي.

له امریکا وروسته هند د کرونا وبا د اووه میلیونه او ۴۴۲ زره او ۹۲۴ مثبتو پېښو له اړخه د نړۍ دویم، برازیل د پنځه میلیونه او ۲۰۱ زره او ۵۷۰ مثبتو پېښو په درلودو سره د نړۍ درېیم، روسیه د یو میلیون او ۳۸۴ زره او ۲۳۵ مثبتو پېښو له کبله د نړۍ څلورم او هسپانیا د ۹۸۲ زره او ۷۲۳ مثبتو پېښو په درلودو سره د نړۍ پنځم هغه هېواد دی چې د کرونا ویروس ډېرې مثبتې پېښې پکې ثبت شوې دي. ارجنټاین، کولمبیا، پېرو، مکسیکو او فرانسه په ترتیب سره شپږم، اووم، اتم، نهم او لسم هغه هېوادونه دي چې د کرونا وبا له کبله ډېر خپل شوي دي.

ښوونځي ژوند

د کارنده مالي مدیر ځانګړنې کومې دي؟

عواید سپما کړي. دوی په دې پیسو یا پانگونه کوي او یا یې په مناسب وخت کې پر یو اړین کار لګوي. پورونه خپلې وروستۍ کچې ته را ټیټوي؛ هغه کسان چې له لوړ مالي هوښ څخه برخمن دي، پوهېږي چې قرض ډېر دروند بار دی او په راتلونکې کې یې د پانګې پر کچه بده اغېزه کوي. دوی په دې هڅه کې وي چې خپل پورونه وروستۍ کچې ته را ټیټ کړي. له دې سره سره که قرض کولو ته هم اړ شي، داسې ګام پورته کوي چې په ګټه یې تمام شي او د پور خلاصولو سره سره یې ګټه هم کړې وي، نه داسې چې پور کړې پیسې په خپله خېټه واچوي.



د خپرنو له مخې، ټول کارنده او بریالي مالي مدیران دغه ځانګړنې لري: د عملیاتي طرحې لرل؛ هغه کسان چې د لوړ مالي هوښ څښتنان دي، د خپلو مالي برخو لپاره جامع عملیاتي طرحې لري او د عملي کولو لپاره یې ورځني پروګرامونه په پام کې نیولي وي. خپل لس سلنه عواید سپموي؛ لومړنۍ هڅه یې دا وي چې لږ تر لږه خپل لس سلنه

سامسنگ د اېف لړۍ لومړنی ځیرک موبایل معرفي کړ



ورکړل شوې چې له ۱۵ واټ چټک چارج څخه هم ملاتړ کوي. شاتنۍ برخه کې ۳ کامري لري چې ۶۴ مېګاپکسله اصلي، ۵ مېګاپکسله لایف فوکس او ۸ مېګاپکسله التراواید کامري په کې شامل دي. یوه ۳۲ مېګاپکسله وړتیا لرونکې سېلفي کامره هم لري. دغه ځیرک موبایل تر ټولو وړاندې هندوستان کې خرڅلاو ته وړاندې کېږي او بیه یې ۲۳۱ امریکایي ډالره ټاکل شوې ده.

سامسنگ کمپنۍ تر اوږد ځنډ وروسته د اېف لړۍ لومړنی ځیرک موبایل معرفي کړ. دغه ځیرک موبایل ګلکسي اېف۴۱ نومول شوی او ډېره پیاوړې بېټرۍ لري. دغه ځیرک موبایل ۶،۲ انچه سوپر امولېډ ډوله مخ‌پاڼه لري چې د اندرايډ ۱۰ عامل سیستم سره به خرڅلاو ته وړاندې شي. ګلکسي اېف۴۱ کې د سامسنگ کمپنۍ اګزینوس۹۶۱۱ ډوله پروسېسر، ۶ ګېګابایټ رم او ۱۲۸ ګېګابایټ د فایبل ثبتونې وړتیا ورکړل شوې چې کاروونکي دغه وړتیا له میموري کارت کارولو سره تر دې هم لوړولی شي. د دغه ځیرک موبایل تر ټولو د پام وړ ځانګړنه د پیاوړې بېټرۍ لرل دي. ګلکسي اېف۴۱ کې ۶۰۰۰ ملي امپیره وړتیا لرونکې بېټرۍ



د ازي پي (AZIPAY) پرمختللی بڼه

عزیزې بانک خپلې د ازي پي بټوي ته پراختیا ورکړې چې تاسو ته پراخ خدمتونه او ګټي لکه: بایومتریک ننوتل-د ګوټی او مخ پېژندنې له لارې، څو ژبې (پښتو، دري او انګلیسي) کارول، د ډالرو کارونه، د صورت حساب او کوچنۍ سټېمنټ لیدل، د صرافي خپلکاره ماشین څخه د ازي پي پرمټ د کارت پرته پیسې وېستل، د مېایل شمېرې ته پیسو استول او د د صرافي خپلکاره څخه یی ماشین ترلاسه کول، د مېایل شمېرې ته کریډیټ زیاتول، د بل اداینه او نورې برخې وړاندې کوي

مهرباني وکړئ نوې بڼه یي له اپسټور او پلي سټور څخه دوتلود (ېښکته) کړئ، د لازياتو معلوماتو لپاره 1515 شمېرې سره اړیکه ټینګه کړئ.



www.azizibank.af

1515

